



سوال

(151) سنت مطہرہ میں کیفیت و ضوئ

جواب

السلام علیکم ورحمۃ اللہ وبرکاتہ

وضوئ میں مسنون دعائیں کتنی ہیں؟ کیا ہر عضو دھونے کی کوئی خاص مسنون دعا ہے جس طرح بعض متاء خرمین ذکر کرتے ہیں؟ انھوں کو: ابو مسلم

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس باب میں صحیح احادیث سے ثابت شدہ دعائیں تین ہیں:

اول: وضو کے شروع میں بسم اللہ پڑھنا۔ ابو ہریرہ رضی اللہ عنہ سے ثابت ہے وہ کہتے ہیں کہ رسول اللہ صلی اللہ علیہ وسلم نے فرمایا:

"جس کا وضو نہیں اسکی نماز نہیں اور جس نے اللہ کا نام ذکر نہیں کیا اسکا کوئی وضو نہیں"

(ابوداؤد/15) (ترمذی/10/1) ابن ماجہ (1 رقم/391) (ترمذی/164/1) طبرانی، حاکم، امام حاکم نے اسے صحیح الاسناد کہا۔

رباح بن عبد الرحمن بن ابی سفیان بن حویطب سے روایت ہے، وہ اپنی دادی سے اور وہ اپنے والد سے روایت کرتی ہیں وہ کہتے ہیں کہ رسول اللہ صلی اللہ علیہ وسلم کو فرماتے ہوئے سنا: "جس نے اللہ کا نام نہ لیا، اسکا کوئی وضو نہیں ہوا"۔

(10/1: ترمذی) لفظ اسی کے ہیں، ابن ماجہ، بیہقی (43/1)

امام ترمذی کہتے ہیں کہ امام محمد بن اسماعیل البخاری نے کہا: "اس باب میں سب سے اچھی حدیث رباح کی یہ حدیث ہے"۔

منذری کہتے ہیں کہ اس باب میں احادیث، بکثرت ہیں لیکن کوئی ہی اعتراض سے سلامت نہیں۔ حسن، اسحاق بن راہویہ اور اہل ظاہر کا مذہب ہے کہ وضوئ میں بسم اللہ کا پڑھنا فرض ہے۔ یہاں تک کہ اگر کسی نے عہد ترک کر دیا تو وضو دوبارہ کرے گا۔ امام احمد سے بھی ایک روایت اسی طرح ہے۔ اسمیں کوئی شک نہیں کہ اس باب میں وارد ہونے والی احادیث اگرچہ اعتراض سے سلامت نہیں ہیں۔ کثرت طرق سے تائید پاکر قوی ہو جاتی ہیں۔



لہذا اسکی سند حسن ہو جاتی ہے۔

منذری نے (361/1) میں امام ابی بکر بن ابی شیبہ رحمہ اللہ سے نقل کیا ہے وہ کہتے ہیں: "یہ ثابت ہو جاتا ہے کہ نبی صلی اللہ علیہ وسلم نے فرمایا ہے: "وضوء سے پہلے جو بسم اللہ نکلے اسکا وضوء نہیں ہوتا"۔

تسمیہ کے الفاظ اسی باب میں ان شاء اللہ ذکر ہونگے۔

حنفیہ میں امام ابن الہمام نے فتح القدر (20/1) میں دقیق تحقیق کے ساتھ وضوء کے شروع میں بسم اللہ کا وجوب ذکر کیا ہے۔

دوم: وضوء سے فارغ ہونے کے بعد: **أشهد أن لا إله إلا الله وحده لا شريك له وأشهد أن محمداً عبده ورسوله**

سیدنا عمر بن الخطابؓ سے مرفوعاً روایت ہے، تم میں سے کوئی وضوء کرتا ہے اور مکمل وضوء کرتا ہے پھر کہتا ہے، "أشهد أن لا إله إلا الله وأن محمداً عبده ورسوله" مگر اس کیلئے جنت کے آٹھوں دروازے کھول دئے جاتے ہیں جس میں سے وہ چاہے داخل ہو جائے۔" (مسلم 22/1) المشکاہ 39/1))

مسلمان کیلئے اس دعا کا لحاظ رکھنا چاہئے کیونکہ اسکی بہت بڑی فضیلت ہے۔ ترمذی میں اس دعا میں مزید یہ لفظ بھی بیان ہوئے ہیں: "اللهم اجعلني من التوابين واجعلني من المتطهرين" اور اسے ضعیف کہا ہے۔ (18/1)

لیکن ثوبان کی حدیث سے اسکے شواہد ہیں جیسے کہ ارواء الغلیل (135/1)، عمل الیوم واللیلہ لابن السنی رقم (30) میں ہے تو حدیث صحیح ہوگی۔ والحمد للہ۔

سوم: وضوء سے فارغ ہو کر کہے: "سجناک اللهم وسبحک أشهد أن لا إله إلا أنت أستغفرک وأتوب إليك"

(عمل الیوم واللیلہ للنسائی: 43/ رقم: 81، الحاکم (564/1) الصحیح (438/5) رقم (2233)

اور اسکی سند شرط مسلم کے موافق ہے اور ایک روایت میں ہے: اللہ تعالیٰ اس پر مہر لگا کر اٹھالیٹے ہیں اور عرش کے نیچے محفوظ کر لیتے ہیں، یہ مہر قیامت تک نہیں ٹوٹتی۔

صحیح احادیث سے یہ اذکار ثابت ہیں۔

اور وہ روایت جو ابن السنی نے رقم (28) باب الدعاء بین ظہرائی الوضوء میں اور امام نسائی نے عمل الیوم واللیلہ رقم (80) نقل کی ہے کہ ابو موسیٰ اشعری رضی اللہ عنہ کہتے ہیں میں رسول اللہ صلی اللہ علیہ وسلم کے پاس آیا آپ نے وضوء کیا پھر آپ سے میں نے یہ کہتے ہوئے سنا: [اللهم اغفر لی ذنبی ووسع لی فی داری وبارک لی فی رزقی]

(اے اللہ میرے گناہ معاف فرما دے، میرے گھر میں وسعت فرما دے، میرے رزق میں برکت عطا فرما دے)

تو میں نے کہا اے اللہ کے رسول! میں نے آپ کی فلاں فلاں دعا کرتے ہوئے سنا، تو فرمایا: 'کوئی چیز ترک ہوتی ہے؟ تو یہ حدیث صحیح ہے لیکن وضوء کی قید، ابو مجلز اور ابو موسیٰ کے درمیان انقطاع کی وجہ سے ضعیف ہے اور اسے ذکر کر کے محمد بن عبدالاعلیٰ ثقات کی مخالفت کے مرتکب ہوتے ہیں، وہ یہ لفظ ذکر کرتے ہیں: (فتوضا ثم صلی)

اور اسمیں ایک علت اور بھی ہے اور وہ ہے وقت، ابن ابی شیبہ (297/1) بطریق البورہ روایت لاتے ہیں ابو موسیٰ جب نماز سے فارغ ہوئے تو انہوں نے کہا: [اللهم اغفر لی ذنبی ووسع لی فی داری وبارک لی فی رزقی] اور یہ سند صحیح ہے تو اس سے دلالت ہوتی ہے کہ یہ نماز کے اذکار میں سے ہے، وضوء کے اذکار میں سے نہیں۔

ظاہر یہی ہے کہ یہ دعا صحیح ہے مطلقاً وضوء یا نماز کی کوئی قید نہیں جیسے کہ تمام المنہ ص (92) اور غایۃ المرام ص (85) میں ہے۔



اور اس دعا میں انگلی کا اٹھانا سنت میں بھی کہیں نہیں ہے۔ لیکن نظر کا اٹھانا ابو داؤد (25/1) میں، ابن السنی رقم (31) احمد (151,150/4) داری (148/1) میں ثابت ہے۔ ابن عقیل سے روایت ہے اور وہ اپنے چچا زاد سے وہ عقبہ بن عامر سے روایت کرتے ہیں وہ کہتے ہیں کہ مجھے عمر بن الخطاب نے کہا وہ کہتے ہیں کہ رسول اللہ صلی اللہ علیہ وسلم نے فرمایا: ”جو ہتھی طرح وضوء کر کے نظر آسمان کی طرف اٹھا کر کہے: (اشھدان لا الہ الا اللہ- الحمد للہ)۔ اسکی سند ضعیف ہے، ابو عقیل کا چچا زاد مجہول ہے اور اس زیادت کے ساتھ کیلا ہے، تو یہ زیادت منکر ہوئی۔ کیونکہ اس حدیث کو مسلم، نسائی، ابو داؤد، ترمذی نے روایت کیا ہے۔ تو ابو داؤد کے علاوہ کسی کی روایت میں یہ زیادت نہیں ہے۔ مراجعہ کریں الارواء (135/1) رقم (96)۔

لیکن حافظ ابن حجر رحمۃ اللہ علیہ نے التلخیص الجمیر (102/1) میں کہا ہے:

تنبیہ: رافعی کا کہنا ”مستقبل القبلة“ اس کا ذکر ان احادیث میں نہیں جن کا ذکر پہلے ہو چکا لیکن اسکے لئے اس روایت سے اطمینان ہوتا ہے جو بزاز میں بروایت ثوبان آئی ہے

”جس نے ہتھی طرح وضوء کیا اور نظر آسمان کی طرف اٹھائی اور آسمان دعا کا قبلہ ہے۔“

اور پھر سکوت کیا ہے لیکن ہم کشف الاستار اور مجمع الزوائد میں تلاش بسیار کے باوجود ثوبان کی روایت بزاز کی تخریج کے ساتھ نہ پاسکے بلکہ ثوبان کی حدیث ضعیف ہے ہم ابھی ذکر کر چکے ہیں کہ اسمیں مجہول راوی ہے واللہ تعالیٰ اعلم۔

وضوء میں سورۃ القدر کا پڑھنا ثابت نہیں اور نہ ہی مزکورہ دعاؤں کے علاوہ دیگر دعائیں۔ اگر کہیں متاخرین نے اسکے علاوہ کسی دعا کا ذکر کیا ہے تو وہ ابتداء سے کیونکہ مستحب ہونا کسی دعا کا یہ شرعی حکم ہے اور اس کیلئے شرعی دلیل کی ضرورت ہے۔ جو موجود نہیں۔

هذا ما عندي والله اعلم بالصواب

فتاویٰ الدین الخالص

ج 1 ص 348

محدث فتویٰ